

मांगेराम यादव व मौलाना गुफरान ने मेधावियों को ट्राफी प्रदान कर सम्मानित किया। इस मौके पर जलालुद्दीन, बाबर, कारी मोहम्मद रियाजुद्दीन मौजूद रहे।

## स्यादवाद इंस्टीट्यूट में सेमिनार



सेमिनार में विचार व्यक्त करती वक्ता।

बागपत। स्यादवाद इंस्टीट्यूट ऑफ हायर एजुकेशन एवं रिसर्च सेंटर में रविवार को प्रथम राज्य स्तरीय सेमिनार का आयोजन किया गया। इसमें दिल्ली के अलावा अन्य राज्यों के चिकित्सकों, नर्स तथा छात्र-छात्राओं ने भाग लिया। इसमें नई दिल्ली की मुख्य चिकित्सा अधिकारी डॉ. विभा ने छात्रों को एनएनआरएम की योजनाओं के बारे में बताया। डॉ. प्रमोद, डॉ. के पाठक, अंजना शर्मा, नीलावती मौजूद रहे।

# प्रभावी ढंग से हो

## टीकाकरण : डा. विभा

बागपत : स्याद्वाद इंस्टीट्यूट ऑफ हायर एजुकेशन एवं रिचर्स में आयोजित सेमिनार में वक्ताओं ने ग्रामीण क्षेत्र में स्वास्थ्य सेवाएं दुरुस्त करने पर बल दिया। एचक्यूआर नई दिल्ली की सीएमओ डा. विभा ने टीकाकरण प्रभावी ढंग से कराने की बात कही। रविवार को रूरल हेल्थ मैनेजमेंट विषय पर स्याद्वाद इंस्टीट्यूट ऑफ हायर एजुकेशन एवं रिचर्स में सेमिनार आयोजित किया गया। नई दिल्ली की एचक्यूआर की सीएमओ ने कहा कि ग्रामीण क्षेत्रों में टीकाकरण जरूरत के मुताबिक एवं प्रभावी ढंग से होना चाहिए, अन्य स्वास्थ्य व चिकित्सा सुविधा मुहैया होनी चाहिए। डिप्टी सीएमओ डा. प्रमोद कुमार ने कहा कि हमारे देश में ग्रामीण क्षेत्र में आधारभूत सुविधाओं की कमी नहीं है, कमी है तो सिर्फ इच्छाशक्ति एवं ईमानदारी से उसके उपयोग की। इसके साथ ही हिंद राव हॉस्पिटल के यूरोलॉजी विभाग के एचओडी डा. एके पाठक, डा. अंजना शर्मा, संस्थान की प्राचार्या नीलावथी ने भी विचार व्यक्त किए। संस्थान के अध्यक्ष नगेंद्र गोयल ने सभी अतिथियों का आभार जताया।



# सेमिनार में चिकित्सकों ने रखे विचार

## ■ स्यादवाद इंस्टीट्यूट में हेल्थ मैनेजमेंट सेमिनार

● जनवाणी संवाददाता, बागपत

नगर में दिल्ली रोड पर स्थित स्यादवाद इंस्टीट्यूट ऑफ हायर एजुकेशन एंड रिसर्च सेंटर में आयोजित सेमिनार में चिकित्सीय पद्धति पर विचार व्यक्त किए और अपने कर्तव्य को ईमानदारी से निभाने का आह्वान किया गया।

स्यादवाद इंस्टीट्यूट ऑफ हायर एजुकेशन एंड रिसर्च सेंटर में हेल्थ मैनेजमेंट विषय पर सेमिनार आयोजित किया गया। सेमिनार में कई राज्यों के चिकित्सकों, नर्स व छात्र-छात्राओं ने बढ़-चढ़कर भाग लिया। सेमिनार को संबोधित करते हुए डॉ. विभा ने कहा कि चिकित्सक को अपने कर्तव्य का पालन ईमानदारी से करना चाहिए। मरीज को समय से इलाज दिया जाना चाहिए। युवा पीढ़ी इस क्षेत्र में भी अपनी पहचान बना सकती है और समाज हित के लिए कार्य कर सकती है। डॉ. प्रमोद कुमार ने कहा कि हमारे देश में रूरल



बागपत के स्यादवाद इंस्टीट्यूट में सेमिनार में विचार व्यक्त करती अतिथि एवं उपस्थित छात्र।

इंडिया का आधारभूत और सुविधाओं की कोई कमी नहीं है, कमी है तो केवल इच्छा शक्ति की और ईमानदारी से उसके उपयोग की। इनके अलावा डॉ. एके पाठक, डॉ. अंजना शर्मा, प्रिंसिपल नीलावति आदि ने भी अपने विचार

रखे। इंस्टीट्यूट के अध्यक्ष नगेंद्र गोयल ने सभी अतिथियों का आभार जताया और हर साल इस तरह के सेमिनार आयोजित करने को कहा। इस अवसर समस्त स्टाफ एवं छात्र-छात्राएं मौजूद रहे।